

नेपाल स्टक एक्सचेन्ज लिमिटेड
सिंहदरबार प्लाजा, काठमाण्डौ ।

मिति २०६६/२/२२ गते शुक्रवार देखि २०६६/२/२८ गते विहिवार सम्मको कारोबार

यस साता नेपाल स्टक एक्सचेन्जमा ९३ कम्पनीहरूको कारोबार भएको छ, जस अनुसार ३२७५ कारोबारबाट ९५ करोड ३९ लाख ३१ हजार रुपैयाँ बराबरका ९ लाख २२ हजार ९ सय कित्ता शेयरहरू खरीद विक्री भएका छन् । कारोबार रकममा गत साताको तुलनामा १७६.३५ प्रतिशतले वृद्धि भएको हो । गत साता ५३४६ शेयर कारोबारबाट ३४ करोड ५१ लाख ८५ हजार रुपैयाँ बराबरका ६ लाख ८ हजार ४ सय कित्ता शेयरहरू खरीद विक्री भएका थिए ।

कूल कारोबारमध्ये 'क' वर्गका कम्पनीहरूको मात्र १३ करोड ७२ लाख रुपैयाँ बराबरको कारोबार भएको छ । यो कूल कारोबारको १४.३८ प्रतिशत हो ।

साताको नेप्से परिसूचक पहिलो दिनको तुलनामा १.२२ अंकले ह्रास भई अन्तिम दिन ६८४.३९ विन्दुमा पुगेको छ ।

यसैगरी समूहगत परिसूचकहरूको उतारचढाव यस प्रकार रहेको छ ।

तालिका : १ साताका सूचकाङ्कहरू

समूह दिन	वाणिज्य बैंक	उत्पादन मूलक	होटल	अन्य	जलविद्युत	व्यापार	बीमा	वित्त	विकास बैंक	नेप्से इन्डेक्स	सेन्सेटिभ इन्डेक्स	फ्लोट इन्डेक्स
पहिलो	७०२.५३	४३४.३२	३६६.४५	६५७.९४	८५९.१२	२८१.७८	६४३.७२	७५३.९६	७४९.४१	६८५.६१	१८३.२७	६५.८५
दोस्रो	६९५.०६	४३४.३२	३६६.४५	६५२.०७	८६७.७४	२८१.७८	६४८.७८	७४७.१९	७४१.४३	६७९.७३	१८१.५५	६५.५५
तेस्रो	७०५.६०	४३४.३२	३६९.३५	६४६.१९	९०५.०२	२८१.७८	६४८.८९	७४१.६५	७३७.१९	६८४.८८	१८४.११	६६.३७
चौथो	७०९.३६	४३४.३२	३६९.३५	६४६.१९	८८२.८१	२८१.७८	६४८.७०	७३८.०५	७३९.५५	६८६.०७	१८४.५१	६६.३८
पाँचौं	७०६.१२	४३४.३२	३६९.३५	६४६.१९	८८८.४१	२८१.७८	६४८.७७	७३६.७२	७४०.६९	६८४.३९	१८३.९६	६६.२५
परिवर्तन	३.५९	०.००	२.९०	-११.७५	२९.२९	०.००	५.०५	-१७.२४	-८.७२	-१.२२	०.६९	०.४०

'क' वर्गका कम्पनीहरूको कारोबार मापन गर्ने सेन्सेटिभ इन्डेक्स पहिलो दिनको तुलनामा ०.६९ अंकले वृद्धि भई १८३.९६ अंकमा आईपुगेको छ ।

यस साता कारोबार रकम (६७ करोड ३ लाख रुपैयाँ) तथा शेयर संख्या (४ लाख ४५ हजार कित्ता) को आधारमा नेपाल एसविआई बैंक र कारोबार संख्या (२६४ वटा) को आधारमा ग्लोबल बैंक अग्रस्थानमा रहेको छ ।

तालिका : २, कारोबार रकमका आधारमा साताका उत्कृष्ट ५ कम्पनीहरु :

क्रम संख्या	कम्पनीको नाम	कारोबार रकम (रु. दशलाखमा)
१	नेपाल एसविआई बैंक	६७०.३७
२	नेपाल शेयर मार्केटस् एण्ड फाइनेन्स	१६६.७६
३	स्ट्याण्डर्ड चार्टर्ड बैंक	१७.७१
४	बैंक अफ काठमाण्डू	१५.३२
५	चिलिमे हाइड्रो पावर कम्पनी	१४.२७

यस साता नेपाल स्टक एक्सचेन्जको कारोबार कक्ष नियमित कारोबारका लागि ५ दिन खुला रह्यो ।

यस साता पनि ऋणपत्र तर्फ संस्थागत तथा सरकारी ऋणपत्रहरुको कुनै पनि कारोबार भएन ।

सूचिकरण

यस साता सूचिकरण तर्फ निम्न कम्पनीको शेयर सूचिकृत भएको छ ।

सि.नं.	कम्पनीको नाम	सूचिकृत धितोपत्रको किसिम	सूचिकृत धितोपत्र संख्या
१	पिपल्स फाइनेन्स	हकप्रद	१०,१३,०३८ कित्ता
	पिपल्स फाइनेन्स	वोनस	१,६८,००० कित्ता
२	युनियन फाइनेन्स	हकप्रद	७,१६,११५ कित्ता
	युनियन फाइनेन्स	वोनस	१,४८,७५७ कित्ता
३	वागेश्वरी विकास बैंक	हकप्रद	१,६५,००० कित्ता
४	नेपाल वंगलादेश बैंक	हकप्रद	१,०७,८६,५०९ कित्ता
५	सेन्ट्रल फाइनेन्स	वोनस	२,३५,४९३ कित्ता
६	आइ.सि.एफ.सि. वित्तीय संस्था	वोनस	२,९६,४२१ कित्ता

अन्यगतिविधि

नेपाल स्टक एक्सचेन्ज लिमिटेडले पहिलोपल्ट शेयरधनीहरु लाई लाभांश वितरण गरेको छ । शुक्रबार सम्पन्न एक्सचेन्जको २७ औं वार्षिक साधारण सभामा अध्यक्ष डा. नारायण प्रसाद पौडेलले आ.व.२०६४/६५ को नाफाबाट २० प्रतिशत लाभांश वितरणका लागि पेस गर्नुभएको प्रस्तावलाई सभाले पारित गरेको हो ।

अध्यक्ष डा. पौडेलले प्रस्तुत गर्नुभएको आ.व. २०६४/६५ को वार्षिक कार्यक्रम र लेखा परिक्षण प्रतिवेदनमा एक्सचेन्जले आ.व. २०६४/६५ मा रु.७ करोड ९ लाख खूद नाफा गरेको उल्लेख छ । यो अधिल्लो आ.व. को भन्दा करिब २ सय ५८ प्रतिशत वृद्धि हो । आ.व. २०६३/६४ मा रु १ करोड ९८ लाख खूद नाफा भएको थियो । छबिसौं साधारण सभाले प्रवन्धपत्र र नियमावलीमा संशोधन गरी कम्पनीलाई नाफामुखी संस्थामा रूपान्तरण भएपछि आ.व.२०६४/६५ को मुनाफाबाट लाभांश वितरणको व्यवस्था गरिएको हो ।

आ.व. २०६४/६५ मा आय आर्जन १११.८० प्रतिशतले वृद्धि भई कूल रु. १३.६४ करोड आय आर्जन भएको छ। यसैगरी कूल रु. ७.०७ करोड व्यय भएको छ। बचत रकमबाट निश्चित रकम साधारण जगेडा कोषको रुपमा छुट्याउने प्राबधानअनुरूप आ.व.२०६४/६५ मा रु. २.१० करोड साधारण जगेडा कोषमा राखिएको छ।

आ.व. २०६४/६५ को धितोपत्र बजार सम्बन्धी प्रगति :

शेयर कारोबार : आ.व.२०६३/६४ मा रु.८.३६ अर्ब भएकोमा आ.व. २०६४/६५ मा १७२.९ प्रतिशतले वृद्धि भई रु. २२.८३ अर्ब पुगेको छ। कारोबार परिमाणमा भएको उल्लेख्य वृद्धिले दैनिक औसत कारोबार ३ करोडबाट वृद्धि भई ९ करोड पुगेको छ।

कारोबार संख्या : आ.व.२०६३/६४ मा १ लाख २० हजार ५ सय १० कारोबारबाट ११६ कम्पनीको १ करोड ८१ लाख ४७ हजार २ सय ५० कित्ता शेयर खरिद विक्री भएकोमा आ. व.२०६४/६५ मा १ लाख ५० हजार ८ सय कारोबारबाट १ सय ३६ कम्पनीको २ करोड ८५ लाख ९९ हजार ७ सय ७० कित्ता शेयर खरिद विक्री भएको छ।

बजार पुँजीकरण : आ.व.२०६३/६४ मा रु. १.८६ अर्ब रहेको बजार पुँजीकरण आ. व. २०६४/६५ मा रु. ३५.४ अर्ब पुगेको छ।

सूचीकरण : गत आ.व. मा नेप्सेमा सूचिकृत कम्पनीको संख्या १३५ रहेकोमा आ.व.२०६४/६५ मा १४५ पुगेको छ। आ.व.२०६४/६५ मा पाँच कम्पनीको सूचीकरण खारेज गरियो भने १५ नयाँ कम्पनी सूचिकृत भए। यसैगरी ४६ कम्पनीले रु. १ अर्ब ८६ करोड ९३ लाख रुपैयाँ बराबरको बोनस शेयर, २२ कम्पनीले ३ अर्ब ८५ करोड ४५ लाख रुपैयाँ बराबरको हकप्रद शेयर नेप्सेमा सूचिकृत गरेका छन। उक्त अवधिमा रु. ६ अर्ब १० करोड बराबरको थप पाँच सरकारी ऋणपत्र र रु १ अर्ब ७५ करोड बराबरको दुई संस्थागत ऋणपत्र समेत नेप्सेमा सूचिकृत भएको छ। शेयर बजारमा नयाँ वित्तीय औजारको रुपमा रु २० करोड बराबरको परिवर्तनशील अग्राधिकार शेयरको पनि सूचिकरण भई कारोबार शुरु भएको छ।

सूचिकृत कम्पनीको वर्गीकरण : आ.व.०५३५४ देखि सूचिकृत कम्पनीहरूको वर्गीकरण गरिने प्रक्रिया आरम्भ भएकोमा हरेक वर्ष 'क' वर्गमा पर्ने कम्पनीको संख्या थपिदै गएको छ। आ.व.०६३६४ मा ६६ वटा कम्पनीहरू 'क' वर्गमा वर्गीकृत भएका थिए। आ.व.०६४/६५मा थप ९ वटा कम्पनी 'क' वर्गमा परेको र ४ वटा हटेकाले 'क' वर्गमा पर्ने कम्पनीको संख्या जम्मा ७१ पुगेको छ। 'क' वर्गमा थप भएका सूचिकृत कम्पनीहरूमा वित्त र विकास बैंक समूहमा ४/४ र विमा समूहमा एक कम्पनी छन।

बजार परिसूचक : नेप्से परिसूचक २०६३/६४ को अन्त्यमा ६८४ अंकमा पुगेको थियो भने २०६५ आषाढमा ९६३ अंकमा पुगेको छ। उक्त अंक २०६३ आषाढको तुलनामा ४१ प्रतिशतले बढी छ। सूचिकृत कम्पनीहरूको संख्यामा भएको वृद्धि लगायत सूचिकृत धितोपत्रहरूको संख्यामा भएको उल्लेख्य वृद्धिका साथै मूल्य वृद्धि यसको प्रमुख कारण रहेका छन। यसैगरी 'क' वर्गका कम्पनीहरूको कारोबार मापन गर्ने सेन्सेटीभ इन्डेक्स २५३.७२ विन्दुमा पुगेको छ, जुन अघिल्लो वर्षको तुलनामा ७८.६४ प्रतिशत बढी हो।

आ.व.२०६५/६६ दोश्रो बजार कारोबार विवरण

आ.व. २०६५/६६ को प्रथम नौ महिनाको अवधिमा थप १५ वटा कम्पनीहरू सूचीकरण भई कुल सूचिकृत कम्पनीहरूको संख्या १५७ कायम भएको छ। यस अवधिमा थप ५ वटा कम्पनीको संस्थागत ऋणपत्रहरू र १ वटा सरकारी विकास ऋणपत्र सूचीकरण भएका छन। साथै आ.व. २०६४/६५ को प्रथम नौ महिनाको अन्तमा बजार पुँजीकरण रु. २ खर्व ३० अर्ब ८१ करोड ७१ लाख कायम रहेकोमा आ.व. २०६५/६६ को प्रथम नौ महिनाको अन्तमा उक्त बजार पुँजीकरण मूल्यमा ७४.६६ प्रतिशतले वृद्धि भई रु. ४ खर्व २१ अर्ब १५ करोड ५९ लाख पुगेको छ। आ.व. २०६४/६५ को अन्त्यमा रु. ३ खर्व ६६ अर्ब ३० करोड पुगेको बजार पुँजीकरण २०६५ भदौ १५ गते रु. ६ खर्व १२ अर्ब नाघी हालसम्मकै उच्च रेकर्ड कायम भएको थियो।

आ.व. २०६५/६६ को प्रथम नौ महिनामा भएको धितोपत्र कारोबार रकममा आ.व. २०६४/६५ को सोही अवधिको तुलनामा १३.७८ प्रतिशतले वृद्धि भई रु.१६ अर्ब ९८ करोड २८ लाख मूल्यको २ करोड २१ लाख ६ हजार कित्ता शेयर कारोबार भएको छ। आ.व. २०६४/६५ को प्रथम नौ महिनामा रु. १४ अर्ब ९२ करोड ५४ लाख मूल्यको १ करोड ८७ लाख ३५ हजार कित्ता धितोपत्र कारोबार भएको थियो।

आ.व. २०६५/६६ को प्रथम नौ महिनामा आ.व.२०६४/६५ को सोही अवधिको तुलनामा कारोबार संख्यामा ५८.३२ प्रतिशतले वृद्धि आई कुल १ लाख ५१ हजार ९ सय ४२ वटा कारोबार भएको छ। आ.व. २०६४/६५ को प्रथम नौ महिनाको अवधिमा कुल ९५ हजार ९ सय ७० वटा कारोबार भएको थियो।

आ.व. २०६५/६६ को प्रथम नौ महिनामा सूचिकृत धितोपत्रको चुक्ता मूल्य आ.व. २०६४/६५ को सोही अवधिको तुलनामा १२२.४ प्रतिशतले वृद्धि भई रु.५४ अर्ब ६८ करोड पुगेको छ। आ.व. २०६४/६५ को प्रथम नौ महिनामा सूचिकृत धितोपत्रको चुक्ता मूल्य रु.२४ अर्ब ५८ करोड ९० लाख रहेको थियो।

आ.व. २०६५/६६ को प्रथम नौ महिनाको अन्त्यमा नेप्से परिसूचक आ.व.२०६४/६५ को प्रथम नौ महिनाको अन्तको तुलनामा ८५.४२ विन्दुले न्हास भई ६६१.२७ विन्दु कायम भएको छ। आर्थिक वर्ष २०६४/६५ को प्रथम नौ महिनाको अन्त्यमा नेप्से परिसूचक ७४६.६९ विन्दु रहेको थियो।

दोस्रो बजार विकासका लागि आव २०६५।६६ को कार्यक्रम :

नेपाल सरकारले बजेट वक्तव्यमार्फत केही सरकारी संस्थानहरूको प्रमुखहरूको नियुक्ती व्यावसायिक दृष्टिकोणले गर्ने उद्देश्यसहित गत पुष २८ गतेदेखि व्यवस्थापनको प्रमुख कार्यकारी अधिकृत एवं महाप्रबन्धकमा श्री शंकरमान सिंहको नियुक्ती ४ वर्षसम्मको लागि समझदारीपत्र र व्यावसायिक योजनाको आधारमा गरेको छ । दलाल व्यवसायीको सेवालार्इ चुस्त बनाउन ब्रोकर्स ब्याक अफिस सफ्टवेयर बनाई छिट्टै कार्यान्वयन गर्ने कार्यक्रम छ भने अर्कोतर्फ लगानीकर्ताहरूलाई इन्टरनेट ट्रेडिङको सफ्टवेयर बनाई इन्टरनेट ट्रेडिङ शुरुआत गर्ने कार्यक्रम राखिएको छ । धितोपत्रको नामसारी प्रक्रियालाई छरितो बनाउन तथा जालसाजी रोक्न केन्द्रीय निक्षेप प्रणाली स्थापना गर्ने कार्यक्रम छ । दलाल व्यवसायीको सेवालार्इ गुणात्मक र प्रतिस्पर्धी बनाउने उद्देश्यले एकातर्फ २७ दलाल थप गर्ने र दलाल थप्ने सम्बन्धमा स्टक एक्सचेञ्जको पूर्वाधारको विकास र नियमनकर्ताहरूको नियमन एवं सुपरीवेक्षण क्षमताको विकासको साथसाथै क्रमशः खुला नीतितर्फ अग्रसर हुनेछ भने अर्कोतर्फ बैंक तथा वित्तीय संस्थाको सहायक कम्पनीमार्फत समेत दलाल व्यवसायी र बजार निर्माता थप गर्ने व्यवस्था गरीनेछ । धितोपत्र कारोबार र राफासाफ, स्टक एक्सचेञ्ज सदस्यता र सूचिकरण सम्बन्धी तीन विनियमावलीहरू छिट्टै ल्याई बजारमा व्यापक सुधार गर्ने । लगानीकर्ताहरूलाई धितोपत्र कारोबारका लाईभ गतिविधिहरू उपलब्ध गराउन काठमाडौंको पुतलीसडक वा नयाँसडकमा डिस्प्ले बोर्ड राख्ने । हालसम्म काठमाडौंमा धितोपत्र कारोबार केन्द्रित भैरहेको परिप्रेक्ष्यमा काठमाडौं बाहिरबाट पनि कारोबार शुरु गर्ने कार्यक्रम रहेको छ ।

चुनौतीहरू :

काठमाडौं उपत्यकामा सिमित दोस्रो बजार सेयर कारोबारमा देशभरका लगानीकर्ताको पहुँच हुनेगरी नेपाल स्टक एक्सचेञ्जको सेवा विस्तार गर्नुपर्छ । हाल विद्यमान सेयर दलालको संख्या बढ्दो कारोबारको आकार र लगानीकर्ताको तुलनामा कम छ । सेवाग्राहीलाई सहज सेवा प्रदान गरी बजारबाट उच्चतम लाभ उठाउन सक्ने वातावरण निर्माणका लागि दलालको संख्या वृद्धि आवश्यक छ । अन्तराष्ट्रिय रूपमा स्टक एक्सचेञ्जको संचालन बढी प्राविधिक र विशिष्टीकृत हुदै गएको परिप्रेक्ष्यमा नेपाल स्टक एक्सचेञ्जलाई पनि अन्तराष्ट्रिय रूपमा प्रतिस्पर्धी बनाउदै लैजानका लागि यसले अबलम्बन गर्दै आएको प्रविधिको स्तरोन्नति गर्दै यसको सांगठनिक संरचनालाई पनि समयानुकूल बनाइनुपर्छ । सरकारी ऋणपत्रको कारोबारमा तरलता प्रदान गर्ने उद्देश्यले नेपाल स्टक एक्सचेञ्जमा त्यस्ता ऋणपत्रहरूको किनबेचको व्यवस्था मिलाइएको भए पनि अपेक्षा अनुरूप कारोबार हुन सकेको छैन । सरकारी ऋणपत्रहरूमा आम लगानीकर्ताको चासो अभिवृद्धि गरी दोस्रो बजार कारोबारलाई तीव्र बनाइनुपर्छ ।